

[28th March 1963

The proposal is under the consideration of the Board of Revenue (Food Production).

திரு. ஏ. ஆறுமுகம் : ஸார், இந்த வேலை எப்போது துவக்கப்படும், அதற்கு எவ்வளவு செலவாகும் என்பதைத் தெரிந்து கொள்ளலாமா?

கனம் திரு. பூ. கக்கன் : இந்தத் திட்டத்திற்காக 95,000 ரூபாய் எஸ்டிமேட் போட்டிருக்கிறார்கள். இதுபற்றி கலெக்டர் அபிப்பிராயத்தைக் கேட்டிருக்கிறார்கள். அவர்களுடைய அபிப்பிராயம் தெரிந்தவுடன் இந்த வேலை எடுத்துக்கொள்ளப்படும்.

தரிசு நிலங்கள் (வடாற்காடு மாவட்டம்)

* 402 கேள்வி.—**புலவர் கா. கோவிந்தன் :** கனம் பொதுப் பணித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) வடாற்காடு மாவட்டத்தில் பயிரிடத்தக்க தரிசு நிலம் எத்தனை ஏக்கர் உளது?

(இ) கடந்த நிதியாண்டுக் காலத்தில், தரிசு நிலத்தைப் பட்டா செய்து கொடுக்கவேண்டி வந்த விண்ணப்பங்கள் எத்தனை?

(உ) அவற்றுள் ஏற்றுக்கொள்ளப்பட்ட விண்ணப்பங்கள் எத்தனை?

(எ) அவ்வகையில் பட்டா நிலமாக மாறிய நிலம் எத்தனை ஏக்கர்?

கனம் திரு. வெ. ராமைய்யா : (அ) 1—4—1961-ல் எடுத்த கணக்கூப்படி வட ஆற்காடு மாவட்டத்தில் பயிரிடத்தக்க தரிசு நிலத்தின் மொத்தப் பரப்பு 72,972 ஏக்கர் 3 சென்ட்.

(இ) 12,850 விண்ணப்பங்கள் வந்தன.

(உ) 4,893 விண்ணப்பதாரர்களின் கோரிக்கை ஏற்றுக் கொள்ளப்பட்டது.

(எ) மொத்தம் 9,942 ஏக்கர் 75 சென்ட் நிலம் பட்டா செய்து கொடுக்கப்பட்டது.

புலவர் கா. கோவிந்தன் : ஸார், 12,850 விண்ணப்பங்கள் வந்தும், 4,893 விண்ணப்பங்கள்தான் அனுமதிக்கப்பட்டதாக அமைச்சர் அவர்கள் கூறியிருக்கிறார்கள். மற்ற விண்ணப்பங்கள் நிலைமை என்ன என்பதைத் தெரிந்துகொள்ளலாமா?

கனம் திரு. வெ. ராமைய்யா : விண்ணப்பம் போட்டவர்களில் எத்தனையோ பேர் நிலம் பெறுவதற்குத் தகுதி இல்லாதவர்களாக இருந்திருக்கலாம். அவர்களுக்கெல்லாம் நிலம் கொடுக்கவேண்டுமென்ற கட்டாயம் கிடையாது விண்ணப்பம் போட்டவர்களில் நிலம் பெறக்கூடிய தகுதி உள்ளவர்கள் 4,893 பேர்கள். அவர்களுக்கு நிலம் கொடுத்திருக்கிறார்கள்.

28th March 1963]

திரு. எ. கோ. பாலகிருஷ்ணன் : ஸார், பட்டா செய்து கொடுக்கப்பட்ட நிலங்களில் ஹரிஜனங்களுக்குக் கொடுக்கப்பட்ட நிலம் எவ்வளவு?

கனம் திரு. வெ. ராமைய்யா : அதைப் பற்றி தகவல் இல்லை. இருக்கும் நிலைமையைப் பார்த்தால் அதிகமான நிலங்கள் ஹரிஜனங்களுக்குத்தான் கொடுக்கப்பட்டிருக்கின்றன.

திரு. ஜே. மாதா கவுடர் : ஸார், ஒரு ஏக்கருக்கு மேல் பட்டா செய்து கொடுப்பதற்கான அதிகாரம் மாவட்ட அதிகாரிகளுக்குக் கொடுக்கப்பட வில்லை. ரெவின்யூ போர்டுக்கு வந்து பரிசீலனை செய்து பார்த்த பிறகுதான் பட்டா செய்து கொடுக்கப்படுகிறது. மாவட்ட அதிகாரிகள் 5 ஏக்கருக்குள் இருக்கும் விண்ணப்பங்களைப் பரிசீலனை செய்து நிலம் கொடுக்க சர்க்கார் வழிவகை செய்யுமா?

கனம் திரு. வெ. ராமைய்யா : நிலம் கொடுப்பதிலே நாம் கொஞ்சம் ஜாக்கிரதையாக இருக்கவேண்டும். நிலத்தினுடைய பெறுமானம் பலதரப்பட்டது. எல்லா நிலத்தையும் எல்லா அதிகாரிகளும் கொடுத்துவிடலாம் என்று அரசாங்கம் ஒரு முடிவுக்கு வரும் பட்சத்தில் பல சிக்கல்கள் ஏற்படும். ஆகையால் தான் ஒரு தரம் பொருந்திய நிலமும் பார் யாருக்குக் கொடுக்கப்படவேண்டுமென்பதற்கு விதிகள் இருக்கின்றன. அந்த விதிகளின் படி கொடுக்கப்படுகிறது. ரெவின்யூ போர்டுக்கோ அல்லது அரசாங்கத்திற்கோ போவதால் ஒன்றும் காலதாமதம் ஏற்படவில்லை. எல்லாப் பிரச்சனைகளையும் முறையாகப் பரிசீலனை செய்துதான் இதைக் கொடுக்க முடியும்.

திரு. ஏ. ஆறுமுகம் : ஸார், பட்டா செய்து கொடுக்கப்படுகிற நிலம், தரிசு நிலம் மட்டுமா அல்லது ஹரிஜனங்களுக்கு ஒதுக்கப்பட்ட பஞ்சம் தரிசு நிலமும் அடங்கி இருக்கிறதா?

கனம் திரு. வெ. ராமைய்யா : அந்தத் தகவல் என்னிடம் இல்லை.

திரு. எஸ். முருகையன் : ஸார், பெயசளவுக்கு ஹரிஜனங்களின் பேரில் பட்டா செய்து விட்டு ஊரிலே வசதியாக உள்ளவர்கள் கிட்டத்தட்ட 20, 30 ஏக்கர் நிலம் வைத்திருப்பவர்கள் இந்த 4, 5 ஏக்கர்களையும் அனுபவித்து வருகிறார்கள் என்கிற புகார் சர்க்காருக்கு வந்ததா? அந்த நிலைமை இல்லாமல் உண்மையிலேயே ஹரிஜனங்களுக்கு நிலம் கொடுக்க வழிவகை செய்யப்படுமா?

கனம் திரு. வெ. ராமைய்யா : கனம் அங்கத்தினர் கூறக்கூடிய புகார் என்னுடைய பார்வைக்கு வரவில்லை. ஹரிஜனங்களுக்கு நிலம் பட்டா செய்து கொடுக்கிறோம். ஹரிஜனங்களும் சேர்ந்து அரசாங்கத்தை ஏமாற்றுவார்களானால் அதற்கு நான் பொறுப்பாளி அல்ல. அரசாங்கமும் பொறுப்பாளி அல்ல. கனம் அங்கத்தினர் போன்றவர்கள் இதைப் போன்ற தகவல்களை என் பார்வைக்குக் கொண்டு வரும் பட்சத்தில் நிச்சயமாக தகுந்த நடவடிக்கை அரசாங்கம் எடுத்துக்கொள்ள முடியும்.

[28th March 1963

திரு. ஆ. கு. சுப்பையா : ஸார், நில ஒருமைப்பாடு செய்யக் கூடிய அதிகாரிகள் தாலுகாவிற்கு ஒருவர் இருப்பதால், அதிகமான விண்ணப்பங்கள் வருவதால் இன்னொரு அதிகாரியை நியமித்து, நில ஒருமைப்பாடுகளைச் செய்ய துரிதமான நடவடிக்கை எடுத்துக்கொள்ளுமா?

கனம் திரு. வெ. ராமைய்யா : நான் பார்த்த வரையில் இப்போது இருக்கக் கூடிய ஏற்பாடு, விண்ணப்பங்கள் அதிகமாக இருந்தால் அப்போது விசேஷ அதிகாரிகளைப் போடுகிறார்கள். ஆகையால் விண்ணப்பங்கள் அதிகமாக வரும்போது அதைத் தேக்கி வைக்க வேண்டும் என்பது அரசாங்கத்தின் நோக்கம் இல்லை.

திரு. ஆ. துரை அரசன் : ஸார், மாநிலம் பூராவிலும் ஒரு குறிப்பிட்ட காலத்திற்குள் இந்த மனுக்களையெல்லாம் பரிசீலனை செய்ய நடவடிக்கை எடுக்க சர்க்கார் உத்திரவிடுவார்களா என்று அறிய விரும்புகிறேன்.

கனம் திரு. வெ. ராமைய்யா : இப்போது இருக்கக்கூடிய நிலையில் அதிகமான தேக்கம் இருப்பதாகச் சொல்லுவதற்கில்லை. இப்போதுகூட விசேஷ கவனம் செலுத்தித்தான் இதைத் தீர்த்துக்கொண்டிருக்கிறது. நிலம் இருக்கும் வரையில், அதைப் பெறவேண்டும் என்று மக்கள் நினைப்பு இருக்கும் வரையில், இது தொடர்ச்சியாக இருந்துகொண்டுதான் இருக்கும். இதை 3 மாதம் அல்லது 6 மாதம் அல்லது ஒரு வருஷத்திற்குள் தீர்த்துவிட முடியும் என்று சொல்லக் கூடிய பிரச்சனை இல்லை.

புலவர் கா. கோவிந்தன் : தலைவர் அவர்களே, இப்போது பாயிரிடத் தக்க நிலங்கள் வட ஆற்காடு மாவட்டத்தில் மட்டும், அமைச்சர் அவர்கள் கூறிய மாதிரி, 60,000 ஏக்கர் வரையில் இருப்பதாகத் தெரிகிறது. மதிய உணவுத் திட்டத்திற்காக வேண்டி அந்தந்த பஞ்சாயத்துக்களின் எல்லைக்குள் இருக்கக் கூடிய அத்தகைய நிலங்களை அந்தந்த பஞ்சாயத்துக்களிடம் ஒப்படைக்க சர்க்கார் முன்வருமா?

கனம் திரு. வெ. ராமைய்யா : ஒவ்வொரு பஞ்சாயத்து எல்லை மீலும் இருக்கக் கூடிய தரிசு நிலங்களில் அல்லது புறம்போக்கு நிலங்களில் அவர்கள் சாகுபடி செய்யவேண்டுமென்று முடிவு செய்தால் அதில் சிக்கல் இருப்பதாகத் தெரியவில்லை. அப்படி ஏதேனும் இடைஞ்சல்கள் இருந்தால் அரசாங்கத்தின் கவனத்திற்குக் கொண்டு வந்தால் கவனிக்கலாம்.

திரு. சி. பொன்னுசாமி : ஸார், இந்த நிலங்களை விவசாயம் செய்ய வாய்ப்பு உள்ளவர்கள் லீஸுக்குக் கேட்டால் கொடுப்பதற்குச் சர்க்காருக்கு உத்தேசம் உண்டா?

கனம் திரு. வெ. ராமைய்யா : லீஸுக்குக் கொடுப்பது தனிப் பிரச்சனை. அப்படி வேண்டுமென்று கோரக் கூடியவர்கள் அரசாங்கத்திற்கு விண்ணப்பம் கொடுத்தால் இருக்கக் கூடிய சட்டத்தின் கீழ் விண்ணப்பம் கொடுத்தால் இருக்கக் கூடிய சட்டத்தின் கீழ்.

28th March 1963]

திரு. ஜே. மாதா கவுடர் : முன்பு அவசர கால உணவு உற்பத்தித் திட்டத்தின்கீழ் எல்லா பூமிகளிலும், தரிசு நிலங்களிலெல்லாம் அதிகமாக உணவு உற்பத்தி செய்ய ஆரம்பித்து நடக்கிறது. குறிப்பாக நீலகிரி மாவட்டத்தில் திரும்பத் திரும்ப அந்த இடத்திலேயே பயிரிடுகின்ற காரணத்தினால் விளைவு குறைந்து விட்டது. ஆகையால் நீலகிரியைப் பொருத்த வரையில் லீஸுக்கு பூமியைக் கொடுக்க அரசாங்கம் ஏற்பாடு செய்யுமா?

கனம் திரு. வெ. ராமைய்யா : நீலகிரியில் இது போன்ற நிலைமை இருந்தால் லீஸுக்கு வேண்டுமென்று கேட்கும் பட்சத்தில் சம்பந்தப்பட்ட அதிகாரிகள் பரிசீலனை செய்வார்கள்.

திருமதி ராஜாத்தி குஞ்சிதபாதம் : தலைவர் அவர்களே, 10 ஆண்டு, 15 ஆண்டு காலமாக இது போன்ற தரிசு நிலங்களைப் பயிரிட்டு வருகிறவர்கள், கீழே தாசில்தார், மேலே டெபுடி கலெக்டர், கலெக்டர் அதற்கு மேலே போர்டு வரையில் போய், பட்டா போட்டுக்கொடுப்பதற்கில்லை என்ற பதிலையே பெற்று ஏமாற்ற நிலையில் இருக்கிறார்களே, அந்த நிலையில் 10 ஆண்டுகளுக்கு மேல் இருந்தால் அவர்களுக்குப் பட்டா கொடுக்க அரசாங்கம் ஏற்பாடு செய்வார்களா?

கனம் திரு. வெ. ராமைய்யா : கனம் அங்கத்தினர் சொல்லக் கூடிய கருத்தை ஏற்றுக்கொண்டால் ஏழைகளுக்கு நிச்சயமாக நிலம் கிடைக்காது. இதைப் போல ஆக்கிரமிப்பு செய்தவர்கள் கொஞ்சம் அதிக வசதி படைத்தவர்கள். 10 வருஷமாக ஆக்கிரமிப்பு செய்திருக்கிற காரணத்திற்காக அரசாங்கம் இந்த நிலையை ஒப்புக்கொண்டு பட்டா எல்லோருக்கும் கொடுத்தால், அது சரியாக இருக்காது. உண்மையில் ஏழைகள் இது போல இருந்தால் சம்பந்தப்பட்ட அதிகாரிகளை, தக்க அதிகாரிகளைச் சந்தித்து நேராகத் தங்கள் நிலையை விவரமாகச் சொல்லும் பட்சத்தில், அவர்கள் தனிப்பட்ட முறையில் பரிசீலனை செய்து அவர்களுக்கு நிலத்தைக் கொடுக்க முயற்சி எடுப்பார்கள்.

திரு. ரா. சு. வீரப்ப செட்டியார் : ஸார், ஜமாபந்தி நேரங்களில் இப்பேர்ப்பட்ட பட்டா செய்யவேண்டுமென்ற கோரிக்கைகள் கொடுத்தால் உடனுக்குடன் பரிசீலனை செய்வதில்லை. ஜமாபந்தி நேரங்களில் கொடுக்கப்படும் கோரிக்கைகளை அந்த வருஷத்திலேயே தீர்மானம் செய்யவேண்டும் என்று அரசாங்கம் அதிகாரிகளுக்கு உத்தரவு போடுவார்களா?

கனம் திரு. வெ. ராமைய்யா : பொதுவாக உத்தரவு போட அரசாங்கம் தயாராயில்லை. நிலம் கொடுப்பது மிகவும் ஜாக்கிரதையாகச் செய்யவேண்டிய ஒரு பிரச்சனை. ஜமாபந்தி காலத்தில் செய்யக்கூடிய பிரச்சனையாக மட்டும் இருக்க முடியாது. விதிகளை அனுசரித்து, எந்தெந்த அதிகாரிகள், எந்தெந்த இடங்களைக் கொடுக்கவேண்டுமென்று இருக்கிறதோ அவர்கள் தக்க முறையில் பரிசீலனை செய்து தக்கவர்களுக்குக் கொடுப்பார்கள்.

[28th March 1963]

திரு. ம. கமலநாதன் : பஞ்சாயத்துக்களுக்கு ஒப்படைக்கப் பட்ட புறம்போக்கு நிலங்களை முன்பு இருந்த ஆக்கிரமிப்புடன் ஒப்படைக்கப்பட்டிருக்கின்றன. ஆக்கிரமிப்பு உள்ள நிலங்களை அவர்கள் ஒப்படைக்கவில்லை என்ற அளவில் ரெவின்யூ டிவிஷனல் அதிகாரிகள் சொல்லுகிறார்கள். ஆகவே ஆக்கிரமிப்பு உள்ள புறம்போக்கு நிலங்களை ஒப்படைக்கவில்லையா என்று கேட்க விரும்புகிறேன்.

கனம் திரு. வெ. ராமைய்யா : ஒப்படைக்கும் முறையிலும் பல சிக்கல்கள் இருக்கின்றன. ஏனென்றால் சில ஆக்கிரமிப்புகளை எடுத்துக் கொண்டால் ஏழைகள் ஆக்கிரமித்திருப்பார்கள். அவர்களுக்கு அந்த பட்டா கொடுக்கவேண்டிய சூழ்நிலையெல்லாம் இருக்கலாம். இப்போது பஞ்சாயத்துக்கு வந்தவுடனே அவர்கள் தீவிர நடவடிக்கை எடுத்து, சம்பந்தப்பட்டிருக்கக் கூடிய ஏழை விவசாயிகளையும் மற்றவர்களையும் வெளியேற்ற எல்லா முயற்சியும் எடுக்கிறார்கள். ஆகையால் இதிலே ஆராய்ந்துதான் முடிவு சொல்ல வேண்டும். அந்த அளவுக்கு அது அரசாங்கத்தின் அல்லது கலெக்டரின் அல்லது மற்ற அதிகாரிகளின் பார்வையில் இருக்கின்றது.

திரு. கே. பொன்னையா : பஞ்சாயத்துக்களுக்கு ஒப்படைக்கப் பட்ட புறம்போக்குகளில் ஏற்கனவே 10 வருஷங்களுக்கு மேலாக ஹரிஜன மக்கள் உழுது ஜீவித்து வருகிறார்கள். அதை பஞ்சாயத்து போர்டார் லீஸுக்காவது கொடுக்க சர்க்கார் சிபாரிசு வேண்டும்.

கனம் திரு. வெ. ராமைய்யா : கனம் அங்கத்தினர் கமலநாதன் அவர்களுடைய கேள்விக்கு அவர் பதில் சொல்லுகிறார். அந்த முறையில் இதையெல்லாம் கவனமாகப் பரிசீலனை செய்ய வேண்டும்.

திரு. க. கோமதி சங்கர தீக்ஷிதர் : நிலம் இல்லாத ஏழைகளுக்கு நிலங்கள் ஜாரி செய்யப்படுவதற்கு இடைஞ்சலாக கர்ணம் முதலியவர்களால் மற்றவர்களால் ஆக்கிரமித்து வரப்படுவதைத் தடுக்க வேண்டிய நடவடிக்கை எடுப்பார்களா?

கனம் திரு. வெ. ராமைய்யா : ஏழைகளுக்கு இதை அனைன் மெண்ட் செய்யவேண்டுமென்பது அரசாங்கத்தின் கொள்கை. கொஞ்சம் நிலம் உள்ளவர்கள் மேலும் இந்த நிலங்களை சேர்த்துக் கொண்டு பல பேர்கள் பல வருஷங்களாக ஆக்கிரமிப்பு செய்திருக்கிறார்கள். அப்படி ஆக்கிரமிப்பு செய்திருக்கக்கூடியவர்களை வெளியேற்றவேண்டும் என்பது அரசாங்கத்தின் முயற்சி கூட. அப்படிப்பட்டவர்களை வெளியேற்றியவுடன் நிலம் இல்லாதவர்களுக்குக் கொடுக்க எல்லா முயற்சியும் எடுக்கப்படும்.

திரு. ஆ. கு. சுப்பையா : சர்க்காருக்குச் சொந்தமான நிலங்களை நிலமுள்ளவர்களும், வசதியுள்ளவர்களும் 10 ஏக்கர், 15 ஏக்கர் என்று ஆக்கிரமிப்பு செய்து வைத்திருக்கிறார்கள். பஞ்சாயத்து போர்டு அல்லது மற்ற அதிகாரிகள் அவர்களை வெளியேற்றுவதில் தயக்கம் காட்டுகிறார்கள். இந்த மாதிரியான ஆக்கிரமிப்பாளர்களை வெளியேற்ற சர்க்கார் நடவடிக்கை எடுக்குமா?

28th March 1963]

கனம் திரு. வெ. ராமைய்யா : வெளியேற்ற வேண்டிய பொறுப்பு எந்தெந்த அதிகாரிகளுக்கு இருக்கிறதோ அவர்கள் செய்து கொண்டிருப்பார்கள். அதில் ஏதேனும் கஷ்டங்கள் இருந்தால் அதை அரசாங்கத்தின் பார்வைக்குக் கொண்டு வந்தால் அரசாங்கம் அவைகளைப் போக்க முடியும். அரசாங்கத்திற்கே சில சமயங்களில் கஷ்டம் ஏற்படுகிறது. கடந்த ஒரு சில மாதங்களாக பல ஆக்கிரமிப்புகளை அகற்றவேண்டுமென்று உத்தரவு போட்டிருக்கிறோம். இதிலே கொஞ்சம் வசதி படைத்தவர்கள் இருக்கிறார்கள். அவர்கள் உடனே கோர்ட்டுக்குப் போய் ஸ்டே வாங்கி விடுகிறார்கள். இந்த விஷயத்தில் சட்ட சபை அங்கத்தினர்கள் அத்தனை பேர்களும் ஒத்துழைப்புக் கொடுத்தால் இதிலே கொஞ்சம் தீவிரமாக இருக்க முடியும்.

திரு. சா. ராமசாமி : கடந்த செட்டில்மெண்டுக்குப் பிறகு, செட்டில்மெண்ட் முடிந்து 40 ஆண்டுகள் ஆகின்ற காரணத்தினால் பூஸ்திதியில் சாகுபடிக்கு லாயக்காக இருக்கிற நிலங்கள் சர்க்கார் கணக்குகளில் ஏரிப் புறம்போக்கு, வண்டிப்பாதை புறம்போக்கு என்று இருக்கிறது. சர்க்கார் கணக்கில் வண்டிப்பாதை புறம்போக்கு, ஏரிப் புறம்போக்கு என்று இருக்கிற நிலங்கள் சாகுபடிக்கு லாயக்காக இருந்தால் தரிகப் புறம்போக்கு என்று மாற்ற அரசாங்கம் முற்படுமா?

கனம் திரு. ராமைய்யா : கனம் அங்கத்தினர் கூறுவது செட்டில்மெண்ட் காலத்தில் ஏற்பட்ட முடிவு. அதைப் பொதுவாகத் திரும்ப மாற்றவேண்டுமென்றால் மறு செட்டில்மெண்ட் செய்யவேண்டும். இடையிடையே அதிகாரிகள் முயற்சி எடுத்து இது போல பூமியினுடைய தரத்தை பட்டியலில் மாற்ற முயற்சி எடுத்து அதையும் செய்து கொண்டிருக்கிறார்கள் என்று நினைக்கிறேன். இதைப்பற்றி திட்டவட்டமான பதில் வேண்டுமென்றால் தனியாகக் கேள்வி போட்டால் பதில் சொல்லலாம்.

திரு. எ. கோ. பாலகிருஷ்ணன் : ஏழை விவசாயிகள் பட்டா கொள்கிறபோது பஞ்சாயத்துத் தலைவர்கள் தீர்மானம் இருந்தால் தான் பட்டா கொடுப்பதாகப் பரவலாக இருந்து வரும் வதந்தி சர்க்காருக்குத் தெரியுமா?

கனம் திரு. வெ. ராமைய்யா : வதந்திக்கு பதில் சொல்ல நான் தயாராக இல்லை.

திரு. ஏ. ஆறுமுகம் : ஸார், இப்பொழுது பஞ்சாயத்து போர்டார் அங்கே இருக்கும் நிலங்களில் மரம் நடவேண்டும், செடிகள் பயிராக்கவேண்டும் என்று சொல்லி, ஏழை ஹரிஜன மக்களை அங்கே விவசாயம் செய்யமுடியாமல் தடுக்கிறார்கள். ஆகவே, இந்த தரிசு நிலங்களை பஞ்சாயத்துக்குக் கொடுத்தால் ஏழைகளுக்குக் கொடுக்கக்கூடாது என்பதுதான் ஏற்படுகிறது. இது தவிர்க்கப்படுமா?

கனம் திரு. வெ. ராமைய்யா : பஞ்சாயத்துக்களும், அரசாங்கமும் ஏழைகளுக்கு துன்பம் இல்லாமல் நிலங்களைக் கொடுக்கத்

[28th March 1963

தான் முயற்சி எடுக்கிறார்கள். பஞ்சாயத்தைப் பொருத்த வரை, அவர்கள் மரம் நடவேண்டுமென்றால், அதற்குத் தகுதியுள்ள நிலங்களில்தான் செய்வார்கள்.

திரு. சி. ம. அம்பிகாபதி : தனிப் பட்டா செய்து கொடுப்பதில் கால தாமதம் ஏற்படுவதால், அதைத் தவிர்க்க கூட்டுப் பண்ணை விவசாயம் செய்ய நிலமற்ற ஏழை மக்களுக்குக் கொடுக்க அரசாங்கம் முன்வருமா?

கனம் திரு. வெ. ராமைய்யா : அதுபோல ஏழை மக்கள், ஹரிஜன மக்கள் முன்வந்தால், அரசாங்கம் நிலத்தைக் கொடுப்பதோடு மட்டுமல்லாமல், மற்ற உதவிகளும் கூட செய்கிறது. திருச்சி ஜில்லாவில், முன்பிருந்த கலெக்டரின் பெருமுயற்சியால், பல கூட்டுப் பண்ணைகள் அமைக்கப்பட்டு அவை நல்ல விதமாக டைபெற்றுவருகின்றன. அது சம்பந்தப்பட்ட மற்ற அமைச்சர்களுக்கும் தெரியும்.

திரு. எஸ். ஜே. ராமசாமி : தலைவர் அவர்களே, இப்பொழுது மாடு மேய்க்கும் புறம்போக்கு நிலங்கள் மேய்ச்சலுக்கு என்று ஒதுக்கப்படுமா? அம்மாதிரி நிலங்களை பட்டா செய்து கொடுக்க வேண்டும் என்று மனுப் போடுகிறார்களே; அதை நிறுத்த உத்தரவு பிறப்பிக்கப்படுமா?

கனம் திரு. வெ. ராமைய்யா : மனுப்போடுவதை யாரும் தடை செய்ய முடியாது. ஆனால், மனுப் போடுகிறார்கள் என்ற காரணத்திற்காக அரசாங்கம் பட்டா செய்து கொடுக்காது. அதைப் பரிசீலனை செய்து மேய்ச்சல் புறம்போக்காகச் செய்வது உசிதம் என்றால் அப்படியும் செய்யும். கால்நடை அபிவிருத்தியில் அரசாங்கம் ஈடுபட்டிருக்கிறது என்பது அங்கத்தினர்களுக்கு தெரியும்.

திரு. மு. பொ. வடிவேல் : தலைவர் அவர்களே, சில பஞ்சாயத்து போர்டுகளிடம் ஆக்கிரமிப்பு செய்யப்பட்டிருக்கும் நிலங்கள் ஒப்படைக்கப்பட்டிருக்கின்றன. அவைகளை குத்தகைக்கு விடமுடியாதபடி சட்டம் தடுக்கிறது. வெளும் அபராதம் மட்டும் போட்டுவிடுகிறார்கள். அதை மாற்றி டெண்டர் 'கால் பார்' செய்து குத்தகைக்குவிட உத்தரவு இடப்படுமா?

கனம் திரு. வெ. ராமைய்யா : அதற்கு தனியாகக் கேள்வி கேட்டால் பதிலளிக்கப்படும்.

திரு. காஞ்சி மணிமொழியார் : தலைவர் அவர்களே, இலங்கையிலிருந்து வெளியேற்றப்பட்ட இந்த மாநில அகதிகள் தரிசு நிலங்களை விவசாயத்திற்கு வேண்டுமென்று மனுப்போட்டிருக்கிறார்களா? அவைகள் அனுதாபத்தோடு கவனிக்கப்பட்டு, நிலம் வழங்கப்பட்டிருக்கிறதா என்று அறிய விரும்புகிறேன்.

கனம் திரு. வெ. ராமைய்யா : மனு வந்திருக்கிறதா என்று இப்பொழுது சொல்ல முடியாது. மனு வந்தால் அரசாங்கம் விசேஷ கவனம் செலுத்தும் என்று சொல்ல விரும்புகிறேன்.

28th March 1963]

திரு. டி. கார்ச்சா கவுடர் : தலைவர் அவர்களே, ஹரிஜனங்களுக்கும் ஆதிவாசிகளுக்கும் நிலம் அளிப்பதை ஓர் ஆண்டுக்குள்ளே எப்படியாவது பைசல் செய்யவேண்டும் என்று உத்தரவு போடப்படுமா?

கனம் திரு. வெ. ராமைய்யா : எப்படியாவது பைசல் செய்ய வேண்டும் என்பதை நான் ஒப்புக்கொள்ள முடியாது. முறையாக பரிசீலனை செய்யவேண்டும். பிற்பாடு சங்கடம் வராமல் செய்ய வேண்டும்.

திரு. கே. பொன்னையா : முன்னாட்களில் வாழ்ந்த ஜமீன்தார்கள் ஆக்கிரமித்து அனுபவித்து வந்த நிலங்களை கூட்டுறவு முறையில் பயிரிட ஹரிஜனங்களுக்குக் கொடுக்க உத்தேசம் உண்டா?

கனம் திரு. வெ. ராமைய்யா : செட்டில்மெண்ட் காலத்தில் இருந்த ஒரு கஷ்டம் தெரிந்தது. அதைத் திரும்ப அரசாங்கம் நீடிக்கவிடாது. அதற்கு மறு பரிசீலனை செய்து புது முறையில் என்னென்ன உதவிகள் செய்யவேண்டுமோ அதைச் செய்யும்.

திரு. க. தா. பெருமாள் ராஜு : தலைவர் அவர்களே, சுமார் ஒரு ஆண்டுக்கு முன் சர்க்காரால் ரீ-சர்வே செய்யப்பட்டது. எப்பொழுது பட்டா வழங்கப்படும் என்று அறிய விரும்புகிறேன்.

கனம் திரு. வெ. ராமைய்யா : அதற்குத் தனிக் கேள்வி வேண்டும்.

திரு. சி. பொன்னுசாமி : ஸார், ஹரிஜனங்களுக்கு கூட்டுறவு முறையிலே விவசாயத்தை நடத்த இந்த நிலங்களெல்லாம் கொடுக்கப்படும் என்று தெரியப்படுத்த ஆங்காங்கே வசதி செய்யப் பட்டிருக்கிறதா?

கனம் திரு. வெ. ராமைய்யா : இதற்கு அரசாங்கம் பெரிய முயற்சி எடுக்கவேண்டிய அவசியம் இல்லை. அந்தந்த ஸ்தலத்தில் இருக்கும் மக்களுக்கு இம்மாதிரி கூட்டுறவு முறையில் பண்ணை நடத்துவதாக இருந்தால் நிலம் கொடுக்கப்படும் என்பது தெரியும். அதற்கு அரசாங்கம் வேறு உதவிகளும் செய்கிறார்கள் என்பதும் தெரியும். ஆனால், அந்த மக்கள் கூட்டுறவு காலனிகள் அமைக்க அதிகமாக முன்வருவதில்லை. அவர்கள் கோருவதெல்லாம், தனிப்பட்ட முறையில் ஈர்க்க, அடமானம் செய்ய, எது வேண்டுமானாலும் செய்யக்கூடிய அளவில் அவர்களுக்குக் கொடுக்கவேண்டும் என்பதுதான். கூட்டுறவு முறையில் அவர்கள் சாகுபடி செய்ய அங்கத்தினர்களைப் போன்றவர்கள் ஹரிஜனங்களுக்கு போதுமான முறையில் எடுத்துச் சொல்லவேண்டும்.

திரு. ஏ. ஆறுமுகம் : இத்தகைய நிலங்களை ஆக்கிரமிப்பு செய்திருந்தவர்களுக்கே பஞ்சாயத்துக்கள் பட்டா வழங்குவது என்பதை ஆலோசனை செய்வார்களா?

கனம் திரு. வெ. ராமைய்யா : ஆக்கிரமிப்பு செய்திருந்தார்கள் என்ற காரணத்திற்காக பட்டா வழங்கவேண்டும் என்பதை

[28th March 1963

ஒப்புக்கொள்ள முடியாது. அவர்களும் முறையாக அரசாங்கத் திற்கு மனுச்செய்தால், அதைப் பரிசீலனை செய்து அவர்களுக்குக் கொடுக்கலாம் என்றால், கொடுக்க முடியும்.

திரு. சி. ம. அம்பிகாபதி : சில கிராமங்களிலே கிராம சமுதாய நிலம் என்று சொல்லிக்கொண்டு, சொந்தப் பட்டா நிலம் உள்ளவர்கள் மட்டும் சாகுபடி செய்து அனுபவித்து வருகிறார்கள். அதை நீக்கி, நிலமற்றவர்களுக்கு அந்த நிலங்களைக் கொடுக்க ஆலோசனை செய்யப்படுமா?

கனம் திரு. வெ. ராமைய்யா : தனிக்கேள்வி போடவேண்டும்.

திரு. ம. கமலநாதன் : ஸார், ஒவ்வொரு பஞ்சாயத்துக்கும் கொடுக்கப்பட்டிருக்கும் புறம்போக்குகள் அதற்கான தனிப் பெயரில் பயன்படுத்தப்படவேண்டும் என்ற நியதி இருக்கும்போது, குறிப்பிட்ட கிராமத்தில் சுமார் 200 ஏக்கரா மேய்ச்சல் தரையை ஆக்கிரமித்திருந்த ஆக்கிரமிப்பாளரை அப்புறப்படுத்த வேண்டும் என்று 1945-லேயே அரசாங்கத்தில் ஆலோசனை இருந்தது. இப்பொழுது அது பஞ்சாயத்துக்கு வந்த பிறகு அவருக்கே கலெக்டர் அலைன் செய்யச்சொல்லி இருக்கிறார். அரசாங்கத்தின் நோக்கம் என்ன?

கனம் திரு. வெ. ராமைய்யா : அரசாங்கத்தின் நோக்கம் புறம்போக்கை ஆக்கிரமிக்கக் கூடாது என்பது. 1945-லேயே அப்படிப்பட்ட முடிவுக்கு வந்தது. அந்த நிலம் சாகுபடிக்கு ஏழைக்குக் கொடுக்கலாம் என்று அதற்கு வேண்டிய நடவடிக்கைகள் எடுத்தார்கள். அதிலே சிக்கல்கள் ஏற்பட்டன. இன்னும் சிக்கலான நிலையிலேயே பஞ்சாயத்திற்குப் போய் இருக்கிறது. பஞ்சாயத்து தங்களுக்கு ஆக்கிரமிப்பாளருக்கே கொடுக்க உரிமை என்று நினைக்கிறது. அந்த நினைப்பு தவறு.

திரு. எம். எஸ். மணி : ராணுவத்தில் பணியாற்றி திரும்பியவர்களுக்கு இந்த தரிசு நிலங்களை பட்டா செய்து கொடுப்பதில் முதலிடம் அளிக்கப்படுமா?

கனம் திரு. வெ. ராமைய்யா : முதலிடமா என்பதை திட்ட வட்டமாகச் சொல்லமுடியாது. அவர்களுக்கும் நிலம் கொடுக்க உதவி செய்யப்படும்.

திரு. எஸ். முத்துலிங்கம் : அநேக கிராமங்களில் ஹரிஜனங்கள் பல காலமாக ஆண்டு அனுபவித்து வந்திருக்கிற சர்க்கார் புறம்போக்கு நிலங்களை அவர்களுக்கே அடமானம் செய்துகொடுக்க அரசாங்கம் ஏற்பாடு செய்வார்களா?

கனம் திரு. வெ. ராமைய்யா : இந்தமாதிரி உப கேள்வி 4, 5 கேட்கப்பட்டு பதிலளித்திருக்கிறேன். இருந்தாலும் சொல்லுகிறேன். ஆக்கிரமிப்பு செய்த ஒரு காரணத்திற்காக கொடுக்க வேண்டுமென்றால், அது முடியாது. அவர்கள் முறையாக சம்பந்தப்பட்ட அதிகாரிகளை அணுகி, நிலமற்றவர்கள் என்று

28th March 1963]

விண்ணப்பம் கொடுத்தால், அதைப் பரிசீலனை செய்து, கொடுக்கலாம் என்றால் கொடுக்க முடியும். கனம் அங்கத்தினர் கேள்வி போடுவதற்குப் பதிலாக, அவர்களை சம்பந்தப்பட்ட அதிகாரிகளிடம் அழைத்துச் சென்று மனுக் கொடுக்கச் செய்தால், அவர்களுடைய கோரிக்கை நடக்கும்.

திரு. சி. பொன்னுசாமி : கடற்கரை ஓரத்தில் உள்ள நிலங்களை, கூட்டுறவு முறையில் உப்பளம் போடுவதற்குக் கொடுத்து தனிச் சலுகைகள் கொடுக்க அரசாங்கம் முன்வருமா?

கனம் திரு. வெ. ராமைய்யா : அதற்கு தனிக் கேள்வி போட வேண்டும்.

திரு. கே. பி. பழனிசாமி : பல ஆண்டுகளாக ஹரிஜனங்கள் அலெஸ்ட் வேஸ்டுகளை செப்பனிட்டும், உழுது பயிர்செய்தும் வந்திருக்கிறார்கள். அவர்களுக்கு பி. மெமோவும் வந்திருக்கிறது. அப்படிப்பட்ட நிலையில், திடீரென்று ஏன் அவர்களை அப்புறப் படுத்த அரசாங்கம் நடவடிக்கை எடுக்கிறது?

கனம் திரு. வெ. ராமைய்யா : பி. மெமோ கொடுக்கப்பட்டால், அதுவே பட்டா என்று நினைக்கிறார்கள். அது சரியல்ல. ஆக்ரமிப்பு செய்திருக்கிறார்கள், ஜாக்கிரதையாக இருக்கவேண்டும், உடனடியாக அதற்கு வேண்டிய ஏற்பாடுகளை செய்ய வேண்டும் என்று குறிப்பிடும் ஒரு பாரம் தான் அது. அதையெல்லாம் விட்டு விட்டு, அவர்கள் பி. மெமோ வந்தால் நிலம் வந்து விடும் என்று இருந்தால் அது அவர்களுக்குத்தான் பாதகமாக முடியும். அந்த நிலத்தைப் பார்த்து திரும்ப எடுத்து மற்றொரு ஏழை நிலமற்றவருக்குத்தான் கொடுக்கிறோம். பி.மெமோ பட்டா இல்லை என்று வலியுறுத்திச் சொல்ல விரும்புகிறேன். அதை அங்கத்தினர் அவர்களுக்கு எடுத்துச் சொன்னால், சிக்கல்கள் இருக்காது.

திரு. டி. கார்ச்சா கவுடர் : இந்த ஆக்கிரமிப்பு செய்யப்பட்ட நிலங்கள் சம்பந்தமாக தொடர்ச்சியாக 12 வருஷங்களாக அபராதத் தொகையும், லாண்டு செஸும் கொடுத்துக்கொண்டு வருவதினால், சட்டபூர்வமாக அவர்களுக்கு ஏதாவது உரிமை ஏற்பட்டிருக்கிறதா என்பதை அறிய விரும்புகிறேன்.

9-00
m.

கனம் திரு. வெ. ராமைய்யா : நிச்சயமாக இல்லை.

திரு. பி. ஜயராஜ் : சர்க்கார் புறம்போக்கு நிலங்களில் ஆக்கிரமிப்பு செய்தவர்கள் எவிக்ஷன் செய்யப்பட்ட பிறகு, மறுபடியும் ஆக்கிரமிப்பு செய்தால் அரசாங்கம் என்ன நடவடிக்கை எடுக்கும்?

கனம் திரு. வெ. ராமைய்யா : மறுபடியும் அவர்களை எவிக்ஷன் செய்யும்.

கனம் சபாநாயகர் : சட்டப்படி நடவடிக்கை எடுப்பார்கள்.

திரு. சி. ம. அம்பிகாபதி : 'சுவாம்பி' புறம்போக்கு என்ற அளம் புறம்போக்கு நிலங்களை அடமானம் செய்யும்பொழுது, அவர்களிடமிருந்து சில தொகை வசூலிக்கப்படுகிறது. அந்தத்

[28th March 1963

தொகை வசூலிக்கப்படாத வகையில், இனாமாக அனைன்மெண்டு செய்துகொடுக்க அரசாங்கம் முன்வருமா என்பதைக் கேட்க விரும்புகிறேன்.

கனம் திரு. வெ. ராமைய்யா : இதுபற்றி தனியாகக் கேள்வி போடவேண்டும்.

திரு. அ. ராகவ ரெட்டி : ஏரி உள்வாய் புறம்போக்கு நிலங்களை ஏழைகள் சாகுபடி செய்ய முதலில் அனுமதித்துவிட்டு, ஜமாபந்தி காலத்தில் அவர்களிடமிருந்து ஏராளமான அபராதம் வசூலிக்கப் படுவதால், அவர்கள் அதை கட்டமுடியாத நிலை ஏற்படுகிறது. ஆகவே, இதை முதலிலேயே தடுக்க சர்க்கார் ஏதாவது ஏற்பாடு செய்வார்களா?

கனம் திரு. வெ. ராமைய்யா : ஏரி உள்வாயில், நீர்ப்பிடிப்புக்கு உள்ளே விவசாயம் செய்வதற்கு அரசாங்க அதிகாரிகள் யாருமே அனுமதி கொடுக்க மாட்டார்கள். ஆனால், நிலம் உள்ளவர்களும் சரி, நிலம் இல்லாதவர்களும் சரி, தங்களுக்கு இருக்கக்கூடிய தைரியத்திலே அங்கே போய் விவசாயம் செய்துவிடுவார்கள். அதற்குப் பிறகு அதிகமான தீர்வை கட்ட வேண்டுமென்றால் அவர்கள் கட்டித்தான் ஆகவேண்டும். அவர்களுக்கு எந்தவிதமான சலுகையையும் கனம் அங்கத்தினர் அவர்கள் கேட்கக்கூடாது. அதோடு மட்டுமல்லாமல் எவ்வளவு விரைவிலே அவர்களை வெளியேற்ற வேண்டுமோ அதற்கு வேண்டிய முயற்சியும் அரசாங்கம் எடுத்துக்கொண்டிருக்கிறது.

திரு. கே. முக்கையா தேவர் : ஒவ்வொரு பகுதியிலும் ஆக்கிரமிக்கப் பட்ட தரிசு நிலங்கள், புறம்போக்கு நிலங்கள், ஆக்கிரமிப்பு இல்லாமல் இருக்கக்கூடிய சில நிலங்கள் எல்லாவற்றையுமே சேர்த்து ஒரு லிஸ்டு எடுத்து, தனிப்பட்டவர்களுக்கு சிரமம் இல்லாமல் நிலம் இல்லாதவர்களுக்கு நிலம் கொடுப்பதற்கு ஏதாவது ஒரு ஏற்பாடு செய்ய அரசாங்கம் உத்தரவு போடுவார்களா?

கனம் திரு. வெ. ராமைய்யா : அம்மாதிரி உத்தேசம் இப்பொழுது இல்லை.

Cement (Adulteration)

* 403 Q.—**SRI A. K. SUBBIAH** (on behalf of **SRI M. KALYANASUNDARAM**) : Will the Hon. the Minister for Works be pleased to state the steps taken to prevent adulteration of cement and to ensure proper distribution of cement to the consumers?

THE HON. SRI V. RAMAIAH : No specific case of adulteration by the dealers (Licensed stockists) has been brought to the notice of the Government. To ensure proper and equitable distribution of cement, the Government have imposed cent per cent control and have also issued orders fixing percentage for distribution of the quantity allotted to the State to the public, Government departments and others.